

दूसरे दौर की अधिकांश सीटों पर भाजपा मजबूत, कांग्रेस का फोकस 5 सीटों पर

बाड़मेर, जोधपुर, जालौर-सिरोही, कोटा, टोंक-सवाई माधोपुर पर ताकत लगाएगी कांग्रेस

जयपुर, (का.प्र.)। राजस्थान में पहले दौर में 12 लोकसभा सीटों पर मतदान संपन्न होने के बाद, अब कांग्रेस ने बाकी बची 13 सीटों पर अपनी नई रणनीति के तहत कुछ नए स्टार प्रचारकों के साथ कदम आगे बढ़ा दिए हैं। दरअसल पहले दौर में जिस तरह से 5 से लेकर 10 प्रतिशत तक मतदान कम हुआ है और भाजपा का परंपरागत वोटर उदासीन नजर आया है। उसके बाद कांग्रेस को दूसरे दौर से ज्यादा उम्मीदें हैं।

जहां तक पहले दौर के मतदान के बाद कांग्रेस की उम्मीद की बात करें, तो कांग्रेस नेताओं का मानना है कि उसे इन 12 में से कम से कम पांच सीटों पर जीत मिल सकती है। इन सीटों में दोसा, सुंझुन, चूरू, श्रीगंगानगर को जहां जीत की सीट माना जा रहा है। वहीं इंडिया गठबंधन के तहत दी गई सीटों में सीकर और नागौर के अलावा कांग्रेस भरतपुर में कड़ी टक्कर में खुद को मजबूत बता रही है। वहीं खुद कांग्रेस नेताओं का मानना है कि जयपुर शहर और जयपुर ग्रामीण में बीजेपी आगे रहेगी, लेकिन पिछले चुनाव के मुकाबले इस बार हार-जीत का अंतर बहुत कम हो सकता है।

■ मारवाड़ की सीटों पर हनुमान बेनीवाल के प्रभाव का होगा इस्तेमाल, राहुल कसवां भी करेंगे अन्य सीटों पर चुनावी प्रचार

लगातार चुनाव जीतती रही है। ऐसे में अब कांग्रेस का प्रयास है कि 13 लोकसभा सीटों में से उन्हीं सीटों पर ज्यादा फोकस किया जाए, जहां पर कि पार्टी जीत हासिल कर सके। जहां तक कांग्रेस नेताओं की बात की जाए, तो कांग्रेस खुद मानती है कि इन 13

लोकसभा सीटों में से झालावाड़, राजसमंद, अजमेर, चित्तौड़गढ़ और पाली सीटों पर भाजपा ज्यादा मजबूत नजर आ रही है। वहीं कांग्रेस बाड़मेर, जालौर-सिरोही और कोटा के अलावा टोंक-सवाई माधोपुर सीट पर मजबूत है। वहीं जोधपुर और भीलवाड़ा में मुकाबला नजदीकी हो सकता है। अब यहां कांग्रेस को इंडिया गठबंधन के वोट हासिल होने की उम्मीद है, क्योंकि नागौर में इंडिया गठबंधन के तहत आरएलपी के हनुमान बेनीवाल को उम्मीदवार बनाए जाने के बाद अब कांग्रेस चाहती है कि हनुमान बेनीवाल के असर वाले जोधपुर, पाली, जालौर, सिरोही और बाड़मेर के अलावा

भीलवाड़ा में उसे फायदा मिले। ऐसे में इन सीटों पर हनुमान बेनीवाल इंडिया गठबंधन का प्रचार करने उतरेंगे, तो इसका फायदा कांग्रेस को हो सकता है। वहीं भाजपा छोड़कर कांग्रेस के उम्मीदवार के रूप में चूरू से चुनाव लड़ने वाले राहुल कसवां ने भी अब कांग्रेस के लिए बाकी बची सीटों पर प्रचार शुरू कर रहे हैं। रविवार 21 अप्रैल को कसवां प्रदेश कांग्रेस अध्यक्ष गोविंद सिंह डोटसरा के साथ टोंक-सवाई माधोपुर सीट पर मालपुरा में आम सभा को संबोधित करेंगे। वहीं अब अन्य सीटों पर भी राहुल कसवां के अलावा हनुमान बेनीवाल और अमराराम को भी चुनाव प्रचार में कांग्रेस उतारेगी।

राज्यपाल ने पक्षियों के लिए परिडे लगाए



जयपुर, (का.सं.)। राज्यपाल कलराज मिश्र ने शनिवार को राजभवन में पक्षियों के लिए परिडे लगाने की शुरुआत की। सोनल सलोनी माहेश्वरी चैरिटेबल ट्रस्ट द्वारा जयपुर के विभिन्न

स्थानों पर पक्षियों के पानी पीने के लिए एक हजार परिडे लगाए जाने की शुरुआत करते हुए राज्यपाल ने आमजन से अपील भी की है कि आने वाले दिनों में तपिश और बड़ेगी, ऐसे में अधिकाधिक लोग पक्षियों के लिए

अपने घरों और आस-पास के पेड़ों पर परिडे लगाए। सुबह-शाम इनमें दान-पानी की व्यवस्था भी करें। इससे पहले राज्यपाल को गोकुल माहेश्वरी ने ट्रस्ट की ओर से किए जा रहे समाजसेवा के कार्यों की जानकारी दी।

जयपुर के फोर्टिस हॉस्पिटल में किडनी ट्रांसप्लांट के बाद मरीज की मौत

परिजनों ने गलत इंजेक्शन लगाने का आरोप लगाकर हंगामा मचाया

जयपुर। राजधानी के फोर्टिस अस्पताल में फर्जी एनओसी से ट्रांसप्लांट का मामला अभी थमा नहीं कि इस बीच शनिवार को किडनी ट्रांसप्लांट के बाद एक मरीज की मौत हो गई। इस पर परिजनों ने डॉक्टरों पर गलत इंजेक्शन देने का आरोप लगाते हुए हंगामा कर दिया। परिजनों का कहना है कि गलत इंजेक्शन के रिप्लेक्सन से मौत हुई है। सूचना पर जवाहर सर्किल थाना पुलिस मौके पर पहुंची और परिजनों से समझावश की। मर्ग दर्ज होने पर परिजन शव लेकर चले गए। वहीं, अस्पताल प्रशासन का कहना है कि मरीज की मौत हार्ट अटैक से हुई है।

- हॉस्पिटल प्रशासन ने हार्ट अटैक से मौत होना बताया
- पुलिस की समझाइश पर परिजन शांत हुए
- मामले में जवाहर सर्किल थाने में मर्ग दर्ज की गई है

तबीयत खराब होने का कारण पूछा तो उन्होंने कुछ नहीं बताया और मरीज से भी नहीं मिलने दिया। आईसीयू के बाहर सुरक्षा गार्ड और अन्य स्टाफ तैनात कर दिया। शुरुआत को काफी बहस के बाद एक परिजन को मिलने के लिए आईसीयू में भेजा। अंदर देखा कि हॉस्पिटल का मेडिकल स्टाफ हमारे मरीज को इलेक्ट्रिक शॉट के जरिए सीपीआर दे रहा था। इसके बाद देर रात मृत घोषित कर दिया।

इसके बाद हॉस्पिटल में मरीज के परिजनों ने हंगामा कर शव लेने से इनकार कर दिया। परिजनों ने आरोप लगाया कि मामले की शिकायत जवाहर सर्किल थाने में भी दी, लेकिन थाने की तरफ से कोई एक्शन नहीं लिया गया। परिजनों ने बताया कि नरेश का किडनी ट्रांसप्लांट डॉक्टर जितेन्द्र गोस्वामी और उनकी टीम ने 23 मार्च को किया था। इस ट्रांसप्लांट के लिए जो एनओसी जारी हुई थी, वह भी

जैवरात-नकदी से भरा बैग पार

जयपुर। श्यामनगर थाना इलाके में एक मैरिज गार्डन से एक प्रोग्राम के दौरान एक दम्पति का जैवरात व नकदी से भरा बैग चोरी हो गया। मैरिज गार्डन का वीडियो देखने पर एक 13 साल का बच्चा बैग लेकर जाता दिखाई दे रहा है। वीडियो के आधार पर पुलिस 13 के बच्चे की तलाश कर रही है। पुलिस के अनुसार मोहल्ला कचहरी अजमेर निवासी विष्णु प्रकाश शर्मा ने मामला दर्ज कराया कि वह अपनी पत्नी के साथ रिसेदार के यहां पर एक प्रोग्राम में शामिल होने आया था। मैरिज गार्डन से उसका बैग चोरी हो गया। उसमें तीन चांदी की पायल, दो सोने की अंगूठी, तीन हजार रुपए, 5 बिछिया चांदी की, एक मोबाइल और नकदी रखी थी। पीडित का पर्स भी उसी बैग में रखा था। घटना के बाद जब मैरिज गार्डन के वीडियो को देखा तो एक 13 साल का बच्चा बैग लेकर जाता नजर आया।

चलती बस पर पत्थर फेंककर शीशे फोड़े

जयपुर। राजधानी जयपुर में चलती बस पर पत्थर फेंक कर शीशे तोड़ने का मामला सामने आया है। बदमाशों ने फ्री टिकट नहीं देने के कारण बस पर हमला किया। ये बदमाश 20 दिन पहले ऑफिस में हमलावर धमकी देकर गए थे। विधायकपुरी थाने में पीडित देवल्स आनन ने रिपोर्ट दर्ज कराई है। पुलिस वारदातस्थल के आसपास लगे सीसीटीवी फुटेजों को खंगालने के साथ हमलावरों की तलाश कर रही है।

- बदमाशों ने फ्री टिकट नहीं देने पर किया हमला
- 20 दिन पहले ऑफिस में धमकी देकर गए थे आरोपी

पर देख लेने और बस में तोड़फोड़ करने की धमकी देकर चले गए। पीडित ने बताया कि 15 अप्रैल को रात करीब 7:30 बजे मोतीलाल अटल रोड स्थित ऑफिस से उनकी बस खाना हुआ। गणपति प्लाजा के पास पहुंचते ही करीब 10-12 लड़कों ने चलती बस पर हमला कर दिया। पत्थर फेंक कर बस का सामने और साइड के दो शीशे तोड़ दिए। बस पर पथराव होने पर अंदर बैठे सवारियों में दहशत फैल गई। ड्राइवर-कंडक्टर ने भी बस में छुपकर अपनी जान बचाई। बस के शीशे तोड़कर हमलावर गलियों में होकर भाग निकले। पुलिस ने बस आँकर की रिपोर्ट पर केस दर्ज कर जांच शुरू कर दी है।

भगवान महावीर जयंती पर शुभकामनाएं

जयपुर, (का.सं.)। राज्यपाल कलराज मिश्र ने जैन धर्म के 24वें तीर्थंकर भगवान महावीर जयंती (21 अप्रैल) पर बधाई एवं शुभकामनाएं दी हैं। मिश्र ने भगवान महावीर के सत्य, अहिंसा एवं अपरिहरण के मार्ग से

प्रेरणा लेने का आह्वान किया है। उन्होंने कहा कि भगवान महावीर ने प्रेम, दया और करुणा के जिस मार्ग का संदेश दिया उस पर चलते हुए सभी आदर्श एवं सद्गुण समाज के निर्माण में योगदान दें।

ऑर्गन ट्रांसप्लांट की मानव अंग तस्करी से जोड़कर कर रहे जांच

जयपुर, (का.सं.)। जयपुर में ऑर्गन ट्रांसप्लांट की फर्जी एनओसी जारी करने से शुरू हुई जांच अब मानव अंगों को खरीदने-बेचने तक पहुंच गई है। दरअसल, गुरुग्राम में किडनी रैकेट का खुलासा हुआ था। इसके बाद जयपुर से एसीपी मालवीय नगर आदित्य पूनिया ने गुरुग्राम जाकर जांच की थी। इसकी एक रिपोर्ट पुलिस मुख्यालय भेजी थी। पुलिस मुख्यालय ने ये रिपोर्ट सकार को भेजी। इस रिपोर्ट के आधार पर स्वास्थ्य विभाग ने इसे धोखाधड़ी का मामला माना है। वहीं, गुरुग्राम पुलिस इस केस को मानव अंगों की तस्करी से जोड़कर देख रही है। केस की जांच करने गुरुग्राम पुलिस जयपुर पहुंची है। अपने केस की जांच करते हुए गुरुग्राम पुलिस की टीम ने शुरुआत को फोर्टिस और ईएचसीसी हॉस्पिटल के सभी ऑर्गन ट्रांसप्लांट से संबंधित कागज जांच कर लिए हैं। गुरुग्राम की टीम के एक्टिव होने के बाद

जयपुर पुलिस भी एक्शन में दिखाई दी। उसने भी दोनों हॉस्पिटल से कागज जांच किए। इस मामले में जयपुर पुलिस ने जवाहर सर्किल थाने में सामान्य धाराओं में केस दर्ज किया है। अब दोनों ही टीमों अस्पताल मैनेजमेंट के कर्मचारी और ट्रांसप्लांट से जुड़े कुछ डॉक्टरों से पूछताछ कर रही है। गुरुग्राम पुलिस ने पास जो एफआईआर दर्ज है। उसमें उनके पास सबूत है कि फोर्टिस हॉस्पिटल में मरीजों के ट्रांसप्लांट लिया किसी एनओसी के किए गए। गुरुग्राम पुलिस ने जो दस्तावेज फोर्टिस और ईएचसीसी से जवाब किए हैं। उन दस्तावेजों की जांच जयपुर में ही टीम कर रही है। पुलिस ने दोनों निजी हॉस्पिटल के मैनेजमेंट से पूछताछ की।



वोटिंग के अगले दिन भाजपा की जयपुर शहर प्रत्याशी मंजू शर्मा अपने परिवारजनों के साथ और कांग्रेस के जयपुर शहर उम्मीदवार प्रताप सिंह खाचरियावास अपने समर्थकों के साथ फुर्सत के पलों में बातचीत करते नजर आये।



वोटिंग के अगले दिन भाजपा की जयपुर शहर प्रत्याशी मंजू शर्मा अपने परिवारजनों के साथ और कांग्रेस के जयपुर शहर उम्मीदवार प्रताप सिंह खाचरियावास अपने समर्थकों के साथ फुर्सत के पलों में बातचीत करते नजर आये।

साली से दुष्कर्म करने वाले को सजा

जयपुर, (का.सं.)। पाँक्सो मामलों की विशेष अदालत क्रम-3 महानगर द्वितीय ने रिश्ते में साली लगने वाली नाबालिग से दुष्कर्म करने वाले अभियुक्त को बीस साल की सजा से दंडित किया है। इसके साथ ही अदालत ने 23 वर्षीय इस अभियुक्त पर एक लाख तीन हजार रुपए का जुर्माना भी लगाया है। अदालत ने अपने आदेश में कहा कि वर्तमान में इस तरह की घटनाएं बढ़ती जा रही हैं। यदि अदालत की ओर से ऐसे अपराधियों के प्रति सहानुभूति रखी गई तो इससे उनके हौंसले बुलंद होंगे और अपराध की पुनरावृत्ति होने से भी इनकार नहीं किया जा सकता। अभियोजन पक्ष की ओर से विशेष लोक अभियोजक ललिता संजीव महारवाल ने अदालत को बताया कि 22 अप्रैल, 2022 को पीडिता के पिता ने थाने में रिपोर्ट दर्ज कराई थी। रिपोर्ट में कहा गया कि वह भीख मांगकर परिवार का जीवन यापन करता है।

प्राकृत भारती अकादमी में आधुनिक पुस्तकालय का उद्घाटन

जयपुर। प्राकृत भारती अकादमी में अमेरिका स्थित रत्न व्यवसायी कुशल संचेती के सहयोग से निर्मित आधुनिक पुस्तकालय का आज उद्घाटन हुआ। मालवीय नगर में जयपुर फुट प्रांगण में स्थित प्राकृत भारती अकादमी में युवाओं के अध्ययन के लिए आधुनिक पुस्तकालय के बनने से उन्हें अपने घर के बाहर अध्ययन की सुविधा प्राप्त होगी। वर्तमान में प्राकृत भारती अकादमी द्वारा दी जाने वाली सुविधा का प्रतिदिन सात से आठ सौ ऐसे युवा जिनके घरों में अध्ययन की सुविधाएँ नहीं हैं, उपभोग करते हैं। इसमें अधिकांश ग्रामीण युवा हैं जो शहरों में आकर अध्ययन करते हैं और प्राकृत भारती अकादमी की सुविधाओं का उपयोग करते हैं।

प्राकृत भारती अकादमी में आधुनिक पुस्तकालय का उद्घाटन



प्राकृत भारती अकादमी में अमेरिका स्थित रत्न व्यवसायी कुशल संचेती के सहयोग से निर्मित आधुनिक पुस्तकालय का शनिवार को उद्घाटन हुआ। इस मौके पर प्राकृत भारती अकादमी के संस्थापक और मुख्य संरक्षक डॉ. डी.आर. मेहता भी मौजूद थे।

हेतुक दर्शित करने के लिये सूचना

(साधारण प्रारूप)
(व्यवहार प्रक्रिया संहिता पहली अनुसूची संख्या-4)
नाम न्यायालय - जिला एवं सत्र न्यायाधीश, जयपुर महानगर-प्रथम ओरियेंटल एजेंसी विरूद्ध श्री शांतिचंद सत्संगी
प्रार्थना-पत्र बाबत इजरारत प्रार्थना-पत्र संख्या:05/1998
CIS.No. 3751/14

नाम परिवर्तन

मैं आर्मी नंबर JC-293231K सुवेदार (गनर) समरजीत सिंह भदौरिया, यूनिट 199 मीडियम रेजिमेंट। मेरे सैन्य दस्तावेजों में मेरे बेटा का नाम "आदर्श सिंह" है जो कि गलत है। मेरा बेटा का वास्तविक नाम आदर्श सिंह भदौरिया है। मैं रितिका मीरवानी पत्नी श्री कमल मीरवानी निवासी 4/68, सेक्टर-4, जवाहर नगर, जयपुर। मैंने अपना नाम माया कुमारी पारवानी से बदलकर रितिका मीरवानी रख लिया है। भविष्य में मुझे रितिका मीरवानी के नाम से जाना जाये।

नम्बर मिलाइए 9587884433

सिर्फ एक फोन कॉल पर विज्ञापन घर बैठे बुक कराये।

अमेरिका के न्यूयार्क स्थित रत्न व्यवसायी कुशल संचेती, जो स्वयं इंजीनियरिंग ग्रेजुएट हैं और जयपुर की प्रसिद्ध व्यापारिक संस्थान सरदारमल सागरमल संचेती परिवार से हैं, ने इस पुस्तकालय के निर्माण में बड़ा आर्थिक सहयोग दिया है। कुशल संचेती स्वयं समारोह में उपस्थित नहीं हो सके लेकिन उनके परिवार के सदस्य शनिवार, अशोक, सुरेश और राजेन्द्र शनिवार को आयोजित समारोह में उपस्थित थे। अमेरिका में राजस्थानियों की संस्था राजस्थान एग्रेसिवेशन फॉर नार्थ

सम्पादक जगदीश चन्द्रा, पुलिस कमिश्नर बीजू जार्ज, पूर्व लोकायुक्त एस.एस. कोठारी, विमलचन्द्र सुगुणा और कमलचन्द्र सुराणा कई व्यक्ति और पूर्व प्रशासनिक अधिकारी भी उपस्थित थे। संचेती परिवार के अशोक संचेती ने बताया कि कुशल संचेती शिक्षा को

सबसे अधिक महत्व देते हैं और अब तक भारत के 150 युवाओं को उन्होंने आर्थिक मदद देकर अमेरिका और अन्य देशों में शिक्षित किया है। प्रार्थना भारती अकादमी के संस्थापक और मुख्य संरक्षक डॉ.आर. मेहता ने कुशल संचेती के सहयोग के लिए धन्यवाद दिया और कहा कि

आधुनिक लाइब्रेरी व्यवस्था हो जाने से अब बड़ी संख्या में लाइब्रेरी का युवा छात्र उपयोग कर सकेंगे। समारोह में प्राकृत भारती अकादमी के मानद सचिव भूपेन्द्रराज मेहता का स्वागत किया गया जिनकी देखरेख में लाइब्रेरी का निर्माण हुआ। राज्यसभा सदस्य अविनाश राय खन्ना ने कहा कि डी.आर. मेहता मानव सेवा में लगे हुए ऐसी हस्तों हैं जिसका अनुसरण अन्य को करना चाहिए। उन्होंने कहा कि डी.आर. मेहता करुणा के सबसे बड़ी प्रसारक हैं और उनके द्वारा स्थापित जयपुर फुट संस्था आज विश्व की कुत्रिम अंग द्वारा पुनर्वास करने वाली अग्रणी संस्था बन गई है। प्राकृत भारती अकादमी की परियोजना निदेशक और संस्कृत की विद्वान डॉ. सुष्मा सिंघवी ने कहा कि प्राकृत भारती ने अब तक 514 पुस्तकों का प्रकाशन किया है। प्राकृत भारती पुस्तक में दो लाख से अधिक पुस्तकें संग्रहित हैं। इस अवसर पर अशोक संचेती ने घोषणा की कि उनके परिवार की एक ऐसी धरोहर जिसमें पाँच सौ वर्ष पुरानी प्राकृत और जैन साहित्य है को उनका परिवार प्राकृत भारती अकादमी को भेंट करेगा ताकि उस पर शोध कर उसका प्रकाशन किया जा सके। समारोह में प्राकृत भारती में अध्ययनरत छात्र सन्दीप का अभिनन्दन किया गया।

अभियुक्त व्यक्ति की हाजिरी की अपेक्षा करने वाली उद्घोषणा

(धारा 82 सीआरपीसी देखिए)
मेरे समक्ष परिवारद किया गया है कि अभियुक्त अजय सिंह (प्रोप मैसर्स प्रताप फुटवियर प्लॉट नंबर 13, सुभाष कॉलोनी टीआरडी कॉलोनी) मैंन टाउन के पास सवाई माधोपुर राजस्थान-322001) को प्रथम सूचना रिपोर्ट संख्या 14086/18 धारा 138 एनआई एक्ट के तहत धाना: नार्थ रोहिणी, दिल्ली के अधीन दंडनीय अपराध किया है (या संदेह है कि उसने किया है) और उस पर जारी किए गए गिरफ्तारी के वारंट को यह लिख कर लौटा दिया गया है कि उक्त अजय सिंह मिल नहीं रहा है और मुझे समाधान प्रद रूप में दर्शित कर दिया गया है कि उक्त अजय सिंह फरार हो गया है (या उक्त वारंट की तामील से बचने के लिए अपने आपको छिपा रहा है)। अतः इसके द्वारा उद्घोषणा की जाती है कि प्रथम सूचना रिपोर्ट संख्या 14086/18 धारा 138 एनआई एक्ट के तहत धाना नार्थ रोहिणी दिल्ली के उक्त अजय सिंह से अपेक्षा की जाती है कि वे इस न्यायालय के समक्ष (या मेरे समक्ष) उक्त परिवारद का उत्तर देने के लिए दिनांक 06.06.2024 को या इससे पहले हाजिर हो।
आदेशानुसार
इंबानी अग्रवाल
महानगर दण्डाधिकारी (नार्थ-वेस्ट)
कमरा नं. 107, प्रथम तल,
रोहिणी कोर्ट, दिल्ली
DP/4258/RD/2024